

Βροδοπάχες ἄγναι Χάριτες, δεῦτε Δίος κόραι, 57 D

Κατθανοῖσα δὲ κείσῃ, οὐ δέ ποτα μναμοσύνα 58 D
σέθεν

ἔσσει' οὐδὲ πόθα <εἰς> ὕστερον· οὐ γὰρ πεδέχεις
βρόδων

τῶν ἐκ Πιερίας· ἀλλ' ἀφάνης κῆν Ἄϊδα δόμωι
φοιτάσεις πὲδ' ἀμαύρων νεκύων ἐκπεποταμένα.

μνάσεσθαί τινά φαμ', κἄτερον ἄμμεων. 59 D

οὐδ' ἴαν δοκίμωμι προσίδοισαν φάος ἀλίω 60 D
ἔσσεσθαι σοφίαν πάρθενον εἰς οὐδενά πω χρόνον
τοιαύταν.

τίς δ' ἀγροῖωτις θέλγει νόον 61 D
ἀγροῖωτιν ἐπεμμένα σπόλαν
οὐκ ἐπισταμένα τὰ βράκε' ἔλκην ἐπὶ τῶν σφύρων;